

ट्रायसेम खाली हातपंप/विद्युतपंप दुरुस्तीचे  
प्रशिक्षण पूर्ण करून सदर कामासाठी  
नेमलेल्या यांत्रिकीना मेहनताना देणेबाबत

महाराष्ट्र शासन  
पाणी पुरवठा व स्वच्छता विभाग,  
शासन परिपत्रक क्र. आपना १००९ / प्र.क्र.२१९/ पापु.१५  
मंत्रालय, मुंबई- ४०० ०३२  
दिनांक:- ३० मार्च २०१०

वाचा:-

१. शासन निर्णय ग्राम विकास विभाग क्र.जीडब्ल्यूओ १४७७/५२२०/सोव्हा दिनांक ३१ मार्च १९७८.
२. शासन निर्णय ग्राम विकास विभाग क्र.आयआरडी -११८५/सीआर १३९९/५०, दिनांक १८ नोव्हेंबर १९८५
३. शासन निर्णय पाणी पुरवठा व स्वच्छता विभाग क्र. भूजल १०९८/ प्र.क्र.४६५/ पापु.१५, दिनांक १६ ऑक्टोबर, १९९८
४. शासन निर्णय पाणी पुरवठा व स्वच्छता विभाग क्र. आपना ३३०७/ प्र.क्र.२६/ पापु.१५, दिनांक ७ एप्रिल २००८

परिपत्रक :-

संदर्भ क्र.१ येथील आदेशान्वये, हातपंप व विद्युतपंपाच्या देखभाल व दुरुस्तीकरिता त्रिस्तरीय योजना अंमलात आणण्यात आली आहे. तसेच संदर्भ क्र.२ येथील शासन निर्णयानुसार जिल्हा परिषदे अंतर्गत तालुका स्तरावर हातपंप देखभाल दुरुस्तीची कामे प्रशिक्षित ट्रायसेम कंत्राटदारांमार्फत करण्यात येतात. ट्रायसेम अंतर्गत हातपंप दुरुस्ती प्रशिक्षण पूर्ण करून हातपंप दुरुस्ती कामासाठी नेमलेल्या यांत्रिकीना संदर्भ क्र.३ येथील शासन निर्णयानुसार निश्चित केलेल्या दरानुसार जिल्हा परिषदेच्या देखभाल दुरुस्ती निधीतून प्रत्येक पंपास रु.३५/- प्रमाणे मेहनताना देण्यात येतो. सदर मेहनतानाचे दर वाढवून देण्याची मागणी जिल्हा परिषदांकडून होत आहे. भारतीय राज्य घटनेच्या ७३ व्या घटना दुरुस्तीनुसार राज्यघटनेच्या ११ व्या अनुसूचिनुसार ग्रामीण भागातील पिण्याच्या पाण्याचा विषय हा संपूर्णपणे पंचायत राज संस्थांच्या अधिकार क्षेत्रात आल्यानंतर राज्य शासनाने अधिकाधिक अधिकार व जबाबदारी पंचायत राज संस्थांकडे देण्याच्या पुरोगामी धोरणाचा अवलंब केला आहे. या पार्श्वभूमीवर ट्रायसेम अंतर्गत हातपंप /विद्युतपंप दुरुस्तीचे प्रशिक्षण पूर्ण केल्यानंतर पंप दुरुस्ती व देखभालीसाठी नेमण्यात आलेल्या व्यक्तीला जिल्हा परिषदेच्या हातपंप देखभाल व दुरुस्ती निधीमधून दरमहा घावयाचा मेहनताना दराबाबत सर्व जिल्हा परिषदांना पुढीलप्रमाणे सूचना देण्यात येत आहे :-

ट्रायसेम अंतर्गत हातपंप /विद्युतपंप दुरुस्तीचे प्रशिक्षण पूर्ण केल्यानंतर हातपंप/विद्युतपंप दुरुस्ती व देखभालीसाठी काम करणारे यांत्रिकी यांना प्रत्येक पंपास दरमहा मेहनताना देण्याचे दर ठरविण्यासंदर्भात संबंधित जिल्हापरिषदांनी आपल्या स्तरावर निर्णय घ्यावा.

२. सदर शासन परिपत्रक महाराष्ट्र शासनाच्या वेबसाईटवर उपलब्ध असून त्याचा संगणक संकेतांक २०१००३३००१७०४४१००१ असा आहे.

महाराष्ट्राचे राज्यपाल यांच्या आदेशानुसार व नावाने,



(सु.वि. कोळेकर)

उप सचिव, महाराष्ट्र शासन

प्रति,

१. विभागीय आयुक्त (सर्व)
२. जिल्हाधिकारी (सर्व)

1. & 2. 2010/03/30/01/70441001. The Government of Maharashtra, Mumbai.